



57

24.3.06

ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

=====000=====

ສານປະຊາຊົນສູງສຸດ

ໄອຍະການປະຊາຊົນສູງສຸດ

ເລກທີ 86/ສຂ/ສສ

ລົງວັນທີ 16/03/06

ຄໍາແນະນຳຮ່ວມ

ຂອງປະທານສານປະຊາຊົນສູງສຸດ ແລະ ໄອຍະການປະຊາຊົນສູງສຸດ

ເລື່ອງ : ແນະນຳໃຫ້ສານປະຊາຊົນທ້ອງຖິ່ນສົ່ງບົດສະຫລຸບຄະດີແພ່ງໄປຍັງອົງ
ການໄອຍະການປະຊາຊົນຂັ້ນຂອງຕົນ

ວິງຕາມມາດຕາ 37, 38, 39, 83, 98 ແລະ 99 ຂອງກົດໝາຍວ່າດ້ວຍການດຳ
ເນີນຄະດີແພ່ງສະບັບປັບປຸງ ກ່ຽວກັບການເຂົ້າຮ່ວມຂອງໄອຍະການປະຊາຊົນຢູ່ສານປະຊາ
ຊົນຂັ້ນຕົ້ນ

ໃນໄລຍະຜ່ານມາ ສານປະຊາຊົນ ແລະ ໄອຍະການປະຊາຊົນ ໄດ້ປະຕິບັດພາລະ
ບົດບາດ, ສິດ ໜ້າທີ່ ຂອງຕົນເປັນຢ່າງດີ ແລະ ການພິຈາລະນາແກ້ໄຂ ຕັດສິນຄະດີກໍໄດ້
ຢ່າງຫລວງຫລາຍ ເຮັດໃຫ້ສັງຄົມມີຄວາມສະຫງົບໃນລະດັບສູງພໍສົມຄວນ ແຕ່ກໍບໍ່ປາສະ
ຈາກໄດ້ ຈາກສຽງວິພາກວິຈານ ກໍຄືການຕຳນິຕິຕຽນ ຕໍ່ການເຄື່ອນໄຫວດຳເນີນຄະດີ ຂອງ
ສານປະຊາຊົນ ແລະ ໄອຍະການປະຊາຊົນ ເຊັ່ນ : ການດຳເນີນຄະດີມີຫລາຍຂັ້ນຕອນ,
ຊັກຊ້າເກີນໄປແລະ ອື່ນໆ.

ສະນັ້ນເພື່ອຫລຸດຜ່ອນ ແລະ ກ້າວໄປເຖິງບ່ອນລະງັບທາງສູງຈຶ່ງມີວ່າ ຕໍ່ສານປະຊາ
ຊົນ ແລະ ໄອຍະການປະຊາຊົນນັ້ນ ສານປະຊາຊົນສູງສຸດ ແລະ ໄອຍະການປະຊາຊົນສູງ
ສຸດ ຈຶ່ງອອກຄໍາແນະນຳຮ່ວມເພື່ອໃຫ້ສານປະຊາຊົນ ແລະ ໄອຍະການປະຊາຊົນໃນທົ່ວປະ
ເທດປະຕິບັດດັ່ງນີ້:

1) ກ່ອນສານປະຊາຊົນທ້ອງຖິ່ນຈະທຳການຕັດສິນຄະດີແພ່ງເລື່ອງໃດເລື່ອງໜຶ່ງເປັນ
ຂັ້ນຕົ້ນ ພາຍ ຫລັງທີ່ສານໄດ້ເອົາຄຳໃຫ້ການຂອງຄູ່ຄວາມ, ຂອງບຸກຄົນທີ່ເຂົ້າຮ່ວມໃນການ

ດຳເນີນຄະດີ, ເກັບ ກຳຂໍ້ມູນຫຼັກຖານຄົບຖ້ວນ, ຮອບດ້ານ ແລະ ພາວະວິໄສແລ້ວ ໃຫ້ສິ່ງ
ບົດສະຫຼຸບຄະດີແພ່ງທີ່ກ່ຽວຂ້ອງ (ບໍ່ແມ່ນສິ່ງສຳນວນຄະດີ) ໄປຍັງອົງການໄອຍະການ
ປະຊາຊົນ ຂັ້ນຂອງຕົນກ່ອນມີປະຊຸມສານສິບວັນ ລັດຖະການ ເພື່ອໃຫ້ໄອຍະການປະຊາ
ຊົນ ປະຕິບັດພາລະບົດບາດ ໃນຖານະເປັນຜູ້ຕິດຕາມກວດກາ ການປະຕິບັດກົດໝາຍຢູ່
ສານ ຕາມມາດຕາ 37 ແລະ 38 ຂອງກົດໝາຍວ່າດ້ວຍ ການດຳເນີນຄະດີແພ່ງ ສະບັບປັບ
ປຸງ, ຈາກນັ້ນ ຈຶ່ງເຊີນໄອຍະການປະຊາຊົນເຂົ້າຮ່ວມໃນທີ່ປະຊຸມສານ.

ເມື່ອໄອຍະການປະຊາຊົນໄດ້ຮັບບົດສະຫຼຸບຄະດີແພ່ງ ແລະ ໄດ້ທຳການຄົ້ນຄ້ວາ
ແລ້ວໃຫ້ສິ່ງຄຳຖະແຫລງຫລືແຈ້ງ ການຈະບໍ່ຖະແຫລງ, ການເຂົ້າຮ່ວມ ຫລື ການບໍ່ເຂົ້າ ຮ່ວມ
ປະຊຸມສານ ໃຫ້ສານປະຊາຊົນຊາບກ່ອນວັນປະຊຸມສານຢ່າງໜ້ອຍ ສາມວັນ. ຖ້າຫາກໄອ
ຍະການປະຊາຊົນບໍ່ສິ່ງຄຳຖະແຫລງ ຫລື ບໍ່ແຈ້ງຕອບແຕ່ປະການໃດແລ້ວ ໃຫ້ສານປະຊາ
ຊົນພິຈາລະນາຕັດສິນຕາມກົດໝາຍເລີຍ.

2) ພາຍຫລັງທີ່ສານປະຊາຊົນຕັດສິນຄະດີເປັນຂັ້ນຕົ້ນແລ້ວ ຖ້າຫາກຄູ່ຄວາມຝ່າຍ
ໃດ ຝ່າຍໜຶ່ງ ຫລື ໄອຍະການປະຊາຊົນ ບໍ່ພໍໃຈຕໍ່ຄຳຕັດສິນນັ້ນ ກໍໃຫ້ປະຕິບັດຕາມລະບຽບ
ການຂໍອຸທອນ ຫລື ສະເໜີຄັດຄ້ານ ຕາມມາດຕາ 97, 98 ແລະ 99 ຂອງກົດໝາຍວ່າ
ດ້ວຍການດຳເນີນຄະດີແພ່ງ ສະບັບປັບປຸງ ເປັນຕົ້ນ ການອອກໃບສັ່ງຈອງການຂໍອຸທອນ,
ຈາກນັ້ນ ຈຶ່ງໃຫ້ສານປະຊາຊົນສິ່ງສຳນວນຄະດີແພ່ງທີ່ກ່ຽວຂ້ອງ ໄປຍັງອົງການໄອຍະການ
ປະຊາຊົນແຂວງ, ນະຄອນ (ສຳລັບສານປະຊາຊົນເມືອງ, ເທດສະບານ) ຫລື ໄປຍັງອົງ
ການໄອຍະການປະຊາຊົນຂັ້ນອຸທອນພາກ (ສຳລັບສານປະຊາຊົນແຂວງ, ນະຄອນ) ເພື່ອ
ອອກຄຳຖະແຫລງຕໍ່ສານປະຊາຊົນຂັ້ນອຸທອນຕາມກົດໝາຍ.

ຄຳແນະນຳຮ່ວມສະບັບນີ້ມີຜົນບັງຄັບໃຫ້ປະຕິບັດນັບແຕ່ວັນລົງລາຍເຊັນເປັນຕົ້ນໄປ.

ປະທານສານປະຊາຊົນສູງສຸດ,

ໄອຍະການປະຊາຊົນສູງສຸດ,



ນາຍກົມ ສັງສິມສັກ